



Publication	Dainik Jagran	Language	Hindi
Edition	New Delhi	Journalist	PTI
Date	28/04/2023	Page no	10
CCM	13.23		

## दुग्ध सहकारी समिति गठित करने में मदद करे एनडीडीबी : शाह

नई दिल्ली, प्रेड्र: केंद्रीय सहकारिता मंत्री अमित शाह ने गुरुवार को राष्ट्रीय डेयरी विकास बोर्ड (एनडीडीबी) के बोर्ड सदस्यों के साथ बैठक की। बैठक में केंद्रीय मंत्री ने एनडीडीबी से पंचायतों और गावों में दुग्ध सहकारी समिति की स्थापना में मदद करने और देश में सहकारी अभियान को मजबूत करने के लिए काम करने को कहा।

शाह ने कई वस्तुओं वाली सहकारी समितियां, निर्यात के लिए सामान्य ब्रांडों, जैविक उत्पादों को बढ़ावा देने और दुग्ध प्रसंस्करण सुविधाओं के बेहतर उपयोग की आवश्यकता पर भी जोर दिया। शाह ने पड़ोसी देशों और अफ्रीकी देशों में डेयरी को मजबूत करने के लिए एनडीडीबी की पहल को भी स्वीकार किया। उन्होंने कहा कि किसानों की आय को और बढ़ाने के लिए भारत को गुणवत्ता वाले दूध और दुग्ध उत्पादों के निर्यात के जरिये दुनिया का डेयरी बनने की जरूरत है। इससे वसुधैव कुटुंबकम के लक्ष्यों को प्राप्त करने में मदद मिलेगी।

## दिमासा नेशनल लिबरेशन आर्मी और सरकार के बीच समझौता असम में उग्रवादी संगठन हथियार डालने को तैयार

### सहमति

नई दिल्ली, विशेष संवाददाता। केंद्रीय गृह मंत्री अमित शाह की उपस्थिति में गुरुवार को भारत सरकार, असम सरकार और दिमासा नेशनल लिबरेशन आर्मी/दिमासा पीपल्स सुप्रीम काउंसिल (डीएनएलए/डीपीएससी) के प्रतिनिधियों के बीच नई दिल्ली में एक त्रिपक्षीय समझौता ज्ञापन पर हस्ताक्षर किए गए। इस अवसर पर असम के मुख्यमंत्री हिमंत बिस्वा सरमा और केंद्रीय गृह मंत्रालय और असम सरकार के वरिष्ठ अधिकारी मौजूद थे।

डीएनएलए संगठन सशस्त्र अभियान के माध्यम से दिमासा लोगों की कथित संप्रभुता के लिए संघर्षरत रहने की बात करता रहा है। असम के कार्बी आंगलों, दीमा हसाओ और नगालैंड के कुछ क्षेत्रों में यह संगठन सक्रिय रहकर काम कर रहा था। हाल ही में सशस्त्र संगठन ने असम के मुख्यमंत्री की अपील पर छह महीने के लिए अप्रैल से सितंबर तक एकतरफा संघर्ष विराम की घोषणा की थी।

अब असम में एक भी उग्रवादी समूह नहीं बचा : केंद्रीय गृह एवं सहकारिता मंत्री ने कहा कि यह समझौता 2024 तक उत्तर-पूर्व को उग्रवाद-मुक्त बनाने और समृद्ध पूर्वोत्तर के पीएम मोदी के सपने को पूरा करने की दिशा में एक और महत्वपूर्ण कदम है। अब असम में एक भी उग्रवादी समूह नहीं बचा है। गृहमंत्री ने कहा, अब सारे जनजातीय समूह मुख्यधारा में आ गए हैं।



नई दिल्ली में गुरुवार को गृहमंत्री अमित शाह ने डीएनएलए के सदस्यों से मुलाकात की।

### समझौते में इन पर सहमति

समझौते के तहत, डीएनएलए प्रतिनिधियों ने हिंसा छोड़ने, हथियार और गोला-बारूद सहित आत्मसमर्पण करने, अपने सशस्त्र संगठन को भंग करने और मुख्यधारा में शामिल होने पर सहमति जताई है।

### 1000 करोड़ का विशेष विकास पैकेज मिलेगा

भारत सरकार और असम सरकार डीएनएलए के आत्मसमर्पण करने वाले कैडरों का पुनर्वास तय करेंगे। दिमासा लोगों के विकास के लिए पांच साल में 500-500 करोड़ का एक विशेष विकास पैकेज भी देगी।

### क्या होगा असर

शाह ने कहा कि इस समझौते से असम के दीमा हसाओ जिले से उग्रवाद और हिंसा पूर्ण रूप से समाप्त होगी। समझौते के तहत असम सरकार द्वारा दिमासा कल्याण परिषद की स्थापना की जाएगी। परिषद स्वायत्त परिषद के अधिकार क्षेत्र के बाहर रहने वाले दिमासा लोगों का त्वरित और केंद्रित विकास तय करेगी। इसके अलावा, समझौते में मुख्य रूप से संविधान की छठी अनुसूची के अनुच्छेद-14 के तहत उत्तरी कछार हिल्स स्वायत्त परिषद से सटे अतिरिक्त गांवों को परिषद में शामिल करने की मांग की जांच करने के लिए एक आयोग की नियुक्ति का प्रावधान किया गया है।

### सहकारी समितियों को मदद बढ़ाएं

नई दिल्ली। सहकारिता मंत्री अमित शाह ने गुरुवार को यहां राष्ट्रीय डेयरी विकास बोर्ड (एनडीडीबी) के सदस्यों के साथ बैठक कर वंचित पंचायतों और गांवों में दुग्ध सहकारी समितियों की स्थापना में मदद करने को कहा।



Publication	Hindustan Times	Language	English
Edition	New Delhi	Journalist	Bureau
Date	28/04/2023	Page no	22
CCM	18		

## Amit Shah launches IFFCO Nano DAP (Liquid) in Delhi



Union Home Minister and Minister of Cooperation Amit Shah launched IFFCO Nano DAP (Liquid) at New Delhi on April 26.

In his address, he lauded the ef-

forts of IFFCO and said that the launch of this Nano DAP (Liquid) product is an important beginning to make India self-reliant in the field of fertilizers.